

# IL HABIB

Johrog cull nhar ta tlieta, barra mil gimgha il Cbira u il gimgha ta Labsi.—L'imsiehbin ta Malta u Ghaüdex jisüelhom, bil Posta b'collox, tliet xelini fis-sena, li jistghu jithallsu xelin cull erba' xhur, bil-kuddiem. Ta Barra, jisüelhom xelin actar fis-sena u jahtieg ihallsu ghall'inkas bis sitt xhur fuk.—Min ma javzax zahar kabel taghlaklu is-sena, jirtabat ghal oħra.—Ebda chitba li tasal f'idejn id-Direttur ma tarġa tirtadd l'ura.

Imzeüak b'cull xorta ta daul, ta taghlim, ta ahbarijet u ta moghdija taz-zmien: imma dejjem nisrani u *habib tal-kalb*.

Proprietarju: il *Cumitat tal Ghakda tal Appostulat tal-Talb*. li kankal u sejjer imexxi dan il kari tajjeb, għall gid tal Maltin.

Direttur: is Sur Ġużè Muscat-Azzopardi (strada santa Lucija numru 89.)

Amministratur: is-Sur Duardu Galea (str. Cristoforu, numru 174)

Stamperija: G. Muscat (strada sant'Orsla, numru 213).

L'EUÜEL SENA.

IT-TLIETA, it-22 TA OTTUBRU, 1912.

NRU. 37.

*Inbiereu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċi taħhom, ghax nistenneu minnu gid cbir.*

*Mil Belt, fid-19 ta Jannar, 1912.*

P. ARCISKOF U ISKOF.

## Akraù! Akraù!

L'imsiehbin tal *Unioni Cattolica* li jafu idokku xi strument, jinsabu mitlubin jatu isimhom u ighidu xi strument idokku, biex tista tinghakad bejniethom *Classi Musicali*.

## Malta taghna.

Kieghed jigri hafna cliem—minn ghalina, collu fierah!—li jahtieg insemghu ahna ucoll il lehen taghna fuku, biex hadd ma icun jista jahseb li, billi ma nindaħlux fil *Politica* u inzommu-ruħna bghid minn cull xorta ta partiti, ahna ma 'nuegghux bħal hadd-ieħor u daks hadd-ieħor mita naraħ tonkos il kima, saħansitra mil Maltin hutna, lill'isem għażiż ta Malta taghna. Inħallu il ghilt, u il glied, u it-tixüix, u il mibeghda għal hadd-ieħor: imma fl'imħabba tal Patrija nimxu ma ta kuddiem nett u fejn icun hemm bżonn nakbzu għaliha.

Billi taparsi il kaghda u in-nasba tal Potenzi il Cbar fil Mediterrân kieghda titkalleb u titbiddel, min ighid li l'Inghilterra ma icollhiex bżonn actar ta din il gżira, min ighid li hi tatiha minn jeddha lil Potenza oħra, min ighid li tibdilha mal Eritrêa, jigifieri l'Italja tatiha din l'art u hi tatiha il Malta, min saħansitra ighid i troddha lill Cavalieri ta San Ġuann jeħ tirħiha f'idejn il Papa!

Daun collha hrejjjet ta dauc il ghorrief li, chif kâl üjeħed mil chit-tieba taghna il gimgha l'oħra, jidhrilhom li jafu jakraħ fid-dlam!...

L'Inghilterra m'hix hliet tkaüüi dejjem actar il *Furtizzi* taħha f'din il Gżira: u bghid minnha üisk il hsiieb li titlakha f'idejn hadd-ieħor. Anzi, iżjed ma jersku lejha il Potenzi il Cbar l'oħra — bħalma huma Franza f'Biżerta u l'Italja fi Tripli—iżjed tghozzha u taħzen fiha is-saħha taħha,

seüa bħala *Furtizza*, biex hadd ma icun jiflah għaliha, u seüa bħala *Tarsna*, biex tcun triek u moghdija għall'artijet l'oħra li għandha taħt idejha...

U ahna, mhux biss bħala *sudditi fidili* lejha, bħala *Cattolici* li għandna taħt il bandiera ingliza üisk actar liber-tàfir-Religjon millighandhom il *Cattolici* ta nazzjonijet taparsi *Cattolici*, imma ucoll għax hecc jakblilna għall ħajja, għar-rġulija, għall cummerc u għal collox, nixtieku u nitolbu l'Alla li katt ma tüarrab minn haun il bandiera ingliza, għax ma 'rridu nibdluha mal ebda üaħda mil hafna, cbar u žghar, li haun imxennkin għalina.

Imma, fl'ahħar, imbaghd, Malta taghna: u hadd ma għandu il jedd li jibdilha ma art oħra, jeħ ibieħha, jeħ jatiha lil min jindhiru hu, bla sensja taghna.

Malta taghna, għax Ruggieru in-Normannu hielisna mis-Saracini u täna il bandiera tieghu, fil üakt li għakkadna mas-Saltna ta Skallija! Malta taghna, għax mita Carlu Hamsa, Sultan ta Skallija u taghna, rahan din il gżira fuk tletin elf fjurin, ahna fdejniha minn gdid; u, imbaghd, mita ried jatiha lill Cavalieri ta San Ġuann, daun, kabel ma meddeu riglejhom haun, talbu is-sensja taghna, chif jidher mictub fl'Attijet taħ-Nutar Ġacbu Saliba, fis-17 ta ġunju 1530, għax Carlu Hamsa ma *chellux actar il jedd jatihom din il gżira, mirħuna minnu u mifdija bi flusna!* Malta taghna, għax il Francizi checceu minn haun il Cavalieri u ahna checcejna minn haun il Francizi! Malta taghna, għax l'Inglizi, b'*Sentenza* moghtija mil Cunsill tal Milordi, fil 25 ta frar 1830, stkarreu huma stess li «il Gvern ingliz ma hax is-Saltna tieghu fuk Malta minn għand il Francizi, imma hādha bir-rieda tal Maltin, li minn jeddhom għażlu l'Inghilterra BIEG TIGGVERN-HOM! Malta taghna, fl'ahħar nett, għax, üara li chienu telku minnha il Francizi u conna għadna ma tajnihiex lill'Inglizi, il *Cungrress tal Maltin*, miġbur

bis-sensja ta li stess Cameron, Cumissjunarju tar-Re tal Inghilterra, kata darba għal dejjem fil famusa *Dichiarazzjoni tad-Drittijet* li «il Gvern ingliz, kabel ma jieħu il Malta taħt idejħ, għandu jagħmel tajjeb li jibka iħares id-drittijet u il *privileggi* taħha, li għandu jigġvernaha b' *Cunsill magħżul mil Poplu* (A REPRESENTATIVE GOVERNMENT) u li *jecc jixba minnha ma icunx jista icediha lil nazzjon oħra*», bħalma tasseu üegħdu il Capijet tal Inghilterra!

Mela, m'humiex hliet hmerijet, hliet frughat u tlablib ta dauc li jafu jakraħ fid-dlam, daun ix-xnieghat li kieghdin jinkalghu: Malta taghna u l'Inghilterra, li tghozzha bħal hħub ta ghajnejha, jecc mhux għalina, għaliha, taf actar minn cull-hadd li ma tistax tarmiha bħal lummija magħsura!

## XI N'HUMA

### IL CONGRESSI EUCARISTICI.

Illum il Cnisia Cattolica tinsab collimchien mħabbta, mahkura, misruka min-nies hżiena, li iridu jekerduha għal collox. Ghalech l'ulied taħha, li jistħokkilhom tasseu dan l'isem jagħmlu huma ucoll chemm jistghu sabiex iħarsuha, iueiznuha u jgħeinuha tghamel dac il gid, li għaliħ Alla kighedha f'edina Part. Ahna li nghixu mifrudin mil bkia tad-digna, u mbighedin minn fein actar thağgeğ din il guerra kalila, ma nistghux nahsbu chemm dauc il Cattolici hutna jonfku, jahdmu, ibatu għal gid tal Cnisia u ta l'erueħ b'cotba, bi schejjel, b'lekghat, b'talb u pellegrinaggi u bi huejjeğ bħal daun.

Fost tant xogħol mkaddes, uieħed mil-lisbaħ u ta icbar gid hu dan, li coll sena, f'uaħda mil bliet actar cbar u msemija, jingiabru u jiltekgħu Cardinali, Iskfiel, nies oħrajn tal Cnisia, seculari ghorrief, nobli u għanjn, minn collimchien, coll min irid: f'edaun il lekghat, li idumu actarx tliet tjem, isiru discorsi u ftieghim chif Gesù Sagramentat jista icun aħiar mgharuf u maħbub, u icollhu icbar kima minn collħatt: fi stess zmien isiru festi fil cnisia u barra, u fuk collox processioni bis-Sagrament ma l'eulenin triekat tal belt. Daun il lekghat, li jisseihu *Congressi Eucaristici* bdeu isiru tlieta u ghoxrin sena ilhu, u jeħu hsiieħhom Comitāt apposta, jeħ giabra ta persuni cbar, li għandhom b'cap jeħ president il Mons. Heylen, Iskof ta Namur, fil Belgio. (\*)

(\*) Nhar il gimgha, üasal haun, biex jagħmlilna žjara; u siefer il lejli li għadda.

ID-DIREZZJONI.

Chemm gid jaghmlu daun il Congressi Alla biss jaf; ahna b'xi mod naħsbuħ minn dan, li f'edaun il lekghat Gesù Cristu jirbaħ l'isbaħ trionfi fis-Sagrament ta l'icbar mħabba tighu lein il bniedmin, fejn jidher tasseu Re tal Cnisia, dejjem maħħa fil persuna tighu, tasseu Alla u Bniedem, ħajja tal Nsara, bil milja collha tal gid tighu bla kies; u, dan, mita id-digna ħazina m'hux biss tmieriħ, tiddieħac biħ u tahkru f'dan li stess Sagrament, izda tghamel l'aħħar setgha taħħa sabieħ takilghu barra għal collox mil gvern, mil ħajja, mil kalb u mil ħsieb tal bniedmin, li hu ħalak u fida b'dem-mhu stess. Ma jistax icun immela li Hu ma iħallax, chif Hu uahdu jaf u jista jghamel, il ħrara u ix-xogħol ta daun il Congressi, li jisueulhu gieħ u gloria hecħ cbira: u forsi nistghu nghidu li minnhom hu gei fil biccia il cbira, li jech il Cnisia illum għandha uisk x'idejjaħha u ibicchiha, uisk ucoll għandha x'ikauuilha kalbħa u ifer-ħaħha.

U li dan hu hecc, juriħ ucoll il Papa bli mgiba tighu. Hu m'hux biss (bħal ma jghamel għall'opri mkaddsin l'oħrain tal Cattolici, li semmeina) irid li isiru il Congressi Eucaristici, u ifaħħarhom, ibierichom u jghanihom bil gid tas-sema, li għandu f'ideiħ; izda irid icollhu fihom sehem cbir, billi jibghat Cardinal, li jagħmel minn flochu bħal cap jeu president ta li stess Congressi.

Is-sena il Congress ingiabar Vienna, l'eueu belt tal Austria; u collox irnexxa trionf mill'icbar ta Gesù Sagramentat u tal Cnisia, chif rnixxeu, fost l'oħrain, dauc li saru kablu f'Madrid, f'Londra, f'Montreal u f'Colonia.

Is-sena li gejjja il Congress Eucaristicu, li icun l'erbgħa u ghoxrin uieħed, jingiabar f'Malta. Il Cardinal ta Westminster (Inghilterra) ħadem u rnixxielhu li Malta icollha din ix-xorti, li tistħokkilha, jech m'hux għal cburitha, għallinkas għal ħrara u il kauua, li bihom ħarset dejjem ir-Religion Cattolica. Monsignor Pietru Pace, Arciskof ta Malta, chiteb darbtein Littra Pastoral li l'icbar sabieħ jatihom l'aħħar tant cbira, u jordna dac li jinħtieg, sabieħ il Congress isehħ ta l'icbar gieħ lil Gesù Cristu u lil Malta ucoll, u għazel Comitāt, sabieħ jehu ħsieb iħeji collox: fih huma Canonici tal Cathedral, Arcipriet i Cappellani, Prelati, Superiuri tal Ordnijet Religiosi, Capijet tal Officini tal Gvern, Mħallfin, Diretturi ta Colleggi u ta Gazzetti, f'chelma uahda leulenin nies li għandha Malta. Daun għandhom jaħdmu taħt id-direzioni ta li stess Arciskof Mons. Pace, tal Iskof Ausilirru tighu, Monsingur Portelli, u tal Iskof tagħna, Monsingur Camilleri.

Malta, jech Alla irid, tara is-sena li gejjja nies cbar barranin, u festi, daks chem katt ma rat minn issa lura, u icollha fiex tiftacar u biex tiftaħar għal uisk u uisk snin; izda din ix-xorti tkumilha ucoll uisk; għaliex li spejjes icunu tasseu cbar.

Jech il Għaudxin għandhom tant x'jorbot-hom mal Maltin; f'din il ħaġa tal Congress għandhom icunu ħaġa uahda maħħom. Ĥatt ma jaħseb li din il-lekgha setgħet issir Għaudex, għaliex ma għandniex u la fein u la chif nilkghu tant barranin, u nies minn din ix-xorta: li ma icolna mbagħat eħda sehem fil Congress ta Malta, chien icun għaib cbir għalina. Hu immela dmir tagħna Għaudxin li ngeħinu chif nistghu lil ħutna il Maltin f'din il ħaġa tant cbira u sabiħa. Għalecħ gieħ mgħazul Comitāt ucoll għal Għaudex, li jehu ħsieb jigbor flus minn din il gzira b'ghainuna għal li spejjes tal Congress Malti. Monsingur Iskot tagħna, f'Littra Pastoral tighu ta April li mgħoddi, uera chemm għandhu xeuka u ħrara cbira li il

poplu ta Għaudex jgħaraf u jistma chif imiss il Congress, u jgħein lil Comitāt fix-xogħol tighu.

Il fakar fostna hu cbir, u din is-sena actar minn dari. Dan ifisser li ma nistghux nghamlu ħuejjeġ cbar: izda mill bkia, jech *coll-hatt* jgħein ruħu, tista tingiabar somma sabiħa, minn għair ma jinħakar ħatt. Il Comitāt għalecħ ħaseb li f'coll parroccia, taħt id-direzioni tal Arcipriet, jeu Cappellan, li icun, issir giabar chif seirin nghidu: Coll-hatt jinħiteb għal dac li irid jati fil gimgha, sold, sitt ħabbiet, tliet ħabbiet; din il chitba issir minn nies mgħazulin mil Cappellan, u huma ucoll jehdu ħsieb jgħaddu dar dar, jigbru dac li collhatt icun uighed li irid jati. Din il giabra tibda f'Settembru u tissocta sa Frar collhu—sitt xhur.—Ĥatt ma hu hecc f'kir, li ma jistax jati għallinkas tliet ħabbiet fil gimgha minn għair ma iħosħa: intant il ftiit tal ħafna jgħodd uisk.

Dauc mbgħat li jistghu jatu xi ħaġa seua f'dakka uahda, darba biss, icunu mictubin minn dauc li jigiu iddestinati mil Comitāt, u isimhom icun mnizzel f'carta apposta, li mbgħat tcun stampata, jech jghogħob lil Comitāt ta Malta. Ma hemx bzonn nghidu li collhatt għandhu jati minn kalbħu, u il uisk jeu il ftiit li jista.

Chif għidna, il Congress Eucaristicu hu trionf mill'icbar ta Cristu Sagramentat u tal Cnisia tighu, u ħaġa mbierca, mfaħħra, mix-tieka mil Papa: dan hu uahdu bizzejjed għal min hu tasseu Nisrani, sabieħ jghamel chemm jista biex il Congress isehħ mill'aħiar: għaliex Cristu hu Alla u Re tghana, il Cnisia hi ommna, u il Papa missier tghana, u dac collhu li hu taħħom u imiss lilhom, hu ucoll tghana u imiss lilna.

Għidna ucoll li f'daun il Congressi Gesù Cristu ixerred b'cotra cbira il barca tighu fuk collhu chemm hu il poplu nisrani: jigi uahdu li sehem icbar minn din il barca tmiss lil dauc, li bix-xogħol, bil chelma u bil flus taħħom icunu hecħ cattur fil bniedmin il gieħ u li mħabba leiħ: u din il barca tisua sgur għainuniet ta coll xorta, sabieħ ngħixu seua u nsalvau ruħna.

Għalchemm bħala Nsara, f'colma nghamlu għandna naħsbu biss għal gid tar-ruħ; nistghu ngeħinu ruieħna u nithajru nghamlu it-tajjeb bil ħsieb ucoll u bit-tama tal gid tal gisem u tad-dinja, sachemm dan ma ifixchil il gid tar-ruħ. Nistghu immela nittamau li Gesù Sagramentat, chif sgur ibiericna fir-ruħ, ibiericna ucoll fil gisem u fi ħuejjigna; u li bi ħlas tal kima cbira, li sejjer icollhu f'Malta is-sena li gejjja, jghogbu ucoll jehlēs lil daun il gzejjer mill ghaks ta coll xorta, li biħ jin-sabu maħkurin.

Izda il Congress *fih innifsu* ma jistax ma inissilx ucoll xi gid tad-digna. Nħallu l'onur li jghamel lil Maltin u lil Għaudxin, u lil dauc actar, li icunu ħadmu jeu tau xi ħaġa biex isehħ; il giabra ta tant nies cbar u il festi li isiru, icollhu xorti min jarahom, għaliex ta cburija għida għal pajjis, u ma jerghux isiru darb'oħra: u il Għaudxin ucoll icunu jistghu igauduhom, għaliex il Congress idum tliet t'jem, u il Comitāt jghamel chemm jista biex icun hemm chif collhatt jista imur Malta u jigi, nghamlu ucoll li uieħed ma iridx jeu ma jistax jgħaddi hemm il-leil. Dac li hu actar, tant frustieri li jiltekghu f'Malta, jonfku uisk, u dan ikankal il commerē b'gid ta Għaudex ucoll; uisk minn dauc il frustieri sgur jithajru ucoll jghamlu xi ziara lil gzira tagħna.

Ĥatt immela ma jista jgħid: Il Congress hu tal Maltin, huma igauduħ u huma iħall-suħ. Le: ilcoll chif naħsbuħa, il Congress hu tghana Għaudxin ucoll u ta gid lilna: u għalecħ jixrak u jakblilna li nifħu ideina aħna

ucoll, u għal bzonn nbatu xi ħaġa sabieħ bil ftiit tghana nħinu il uisk li jghamlu il Maltin.

Għaudex, l'24 ta Settembru 1912.

IL COMITAT.

## Iskof Heylen.

Fuk li għamel Monsinjur Heylen chemm dām haun Malta għedna xi ħaġa żgħira band'oħra, illum stess, u għad ngħidu actar il gimgha id-dieħla, għax iż-żjara li gieħ jagħmlilna għal tal apposta il *President tal Cumitati Eucaristici Universali* hi ħaġa tal impurtanza uisk għalina: imma irridu ingibu id-*Discors* li għamel, nħar is-sibt li għadda, fis-Sala tal Palazz tal Iskof, kuddiem il Comitāt Esecuttiv tal Congress tagħna, *Discors* li id-Direttur tal *Habib*, billi hu uieħed miż-zeuġ Segretarji ta dac il Comitāt, irnexxielu jiehdu chelma b'chelma minn fommū:—

«Sinjuri, l'eūuel nett, nitlobcom tiscuzauni jecħ ma nitchellemx tajjeb bit-Taljan: ili ma inħaddem ilsieni fih ma dūr 25 sena u ma nitchellemx biħ ħlief mita icun Ruma. Mela, jecħ nagħmel xi żbalji, nitlobcom tiscuzauni....

(Haun Monsinjur Pač, li chien kieghed ma genbu, kāl: *Din umillā tiegħec, għax it-Taljan tafu tajjeb ħafna*)....

«Sinjuri, jena għandi tāma cbira li il Congress Eucaristicu ta Malta jirnexxi tajjeb ferm, għax digā rajt chemm il Maltin huma nies tal Cnisja. Da l'ghodu, dort ħafna Cnejjes: u bkajt mgħagħeb bil għadd cbir ta nies li sibt fihom, għalavolja ġurnata tax-xogħol. Il barranin li jigū għall Congress jtgħallmu ħaġa minn Malta: li haun ir-rgiel imorru cull-jum il Cnisja: u b'dan tcunu tajtu esempju cbir lid-dinja collha cattolica. Il Papa jaf chemm intom miġbudin għar-Religion; u issa, fiż-żjara li għamiltu kabel ma tlakt għal haun, kalli: «Għid lil Maltin, f'isem tiegħi, li jen mhux biss irrid il Congress taħħom jirnexxi cbir daks l'oħrajn ta kablu, imma nittāma li jisbokhom collha. Għidilhom li, chiecu nista, cont nigi jen stess għaliħ; u li, jecħ mhux bil gisem, incun hemm maħħom b'ruħi u b'kalbi collha. Għidilhom ucoll li min fosthom jigi haun il-Vatican u icun ħa sehem fil *Cungress*, jen natih li jidħol iżurni qūasi bil jedd.»—Sinjuri, jidher ċar li il Papa għandu għalcom il Maltin gibda cbira: frattant, bagħat miegħi lil cull-min jaħdem biex jirnexxi dan il *Cungress* il barca tiegħu.

«Sinjuri, il *Cumitat Permanenti tal Cungressi Eucaristici Universali*, li jen il President tiegħu, jaticom id-daul collu u il għajnuna li teħtiegu: imma hu irid iħalli collox f'idejcom, biex tmexxu intom, persūas, chif issa sgurani ucoll l'Iskof Portelli, President tagħcom, li intom il fjur tal aħjar Cattolici ta Malta.

«Nħar it-tnejn, fil lakgha tal Comitāt General, nitchellmu fuk collox: imma nista ngħidilcom mn'issa li ix-xogħol tal *Cungress* isir f'ħafna Cnejjes, għax, għalchemm il għakda il cbira (*Sezzjon principali*) tcun bit-Taljan, chif in hu xierak, irid icun haun ucoll il fergħa (*Sezzjon*) ingliza, il fergħa franciza, il fergħa spanjola, il fergħa t-desca u il fergħa belgjana: u cull fergħa minn daun taħdem fi Cnisja għaliħa. Imbagħd, fil Lakghat Generali, jigifieri tas-Sezzjonijet col-lha flimchien, ūara id-*Discorsi* bit-Taljan, li digā sejjaħnielhom il principali, jixrak ucoll, f'dan il Pajjiż, li xi ħadd jitchellem bl'Ingliz, bħalma jaħtieg li xi ħadd iehor jitchellem bil Franciż, li aħna inkisuħ il Isien ta dauc collha li ma jafux bit-Taljan u bl'Ingliz....

(Haun Monsinjur Portelli, li chien kieghed ucoll ma genbu, kabez källu: *U, f'aħħar nett, bil Malti għall Poplu*)...

«Tajjeb ħafna—uieġbu Munsinjur Heylen;

u baka sejjer:— Sinjuri, il *Cumitat Perma-*  
*nenti* irid li il *Cungress Eucaristicu* f'cull  
Pajjiz jiehu il bixla ta dac il pajjiz: u b'dan  
il mod, fil uakt li il *Cungressi* johorgu cbar  
collha, ebda uiehed, tista tghid, ma icun  
jixbah lill'iehor. Mita cont Spanja, ir-Regina,  
li tatni l'onur naghmlilha zjara, staksietni  
habta u sabta: *President, liema deherlec li*  
*chien l'isbah il Cungress ta Madrid jeit ta*  
*Londra?*... Intom, Sinjuri, tafu li ir-Regina  
ta Spanja hi Principissa Inghiza: u tara  
li ir-risposta tieghi chienet nitfa tkila.  
Imma jena deherii li stajt intuegibha hecc,  
bil cunxenza collha: *Maesta, ma nistax*  
*nghidlec liema chien l'isbah minnhom:*  
*chienu sbieh u cbar ferm it-tnejn: imma*  
*ta Madrid chien Cungress Spanjol u ta*  
*Londra chien Cungress Inghiz!*—Taghcom,  
mela, Sinjuri, ghandu icun *Cungress Euc-*  
*aristicu Malti:* cbir u sabih daks l'ohrajn  
collha: imma collu taghcom.

«Hafna kálu li Malta cchejca ghall *Cun-*  
*gress Eucaristicu Universali:* imma jena  
nghidilcom li m'hix. Anzi il Papa ghandu  
f'rasu li l'ebda pajjiz tad-dinja ma hu ahjar  
minn Malta biex isir fih il *Cungress Euc-*  
*aristicu:* u jen issa sejjer minn haun ucoll  
bil fehna tieghu. Imm'intom, Sinjuri, ah-  
dmu, ahdmu, dejjem bil hrara, chif l'Archi-  
Iskof taghcom sgrurani li hdimtu s'issa,  
ghax il *Cungress* johrog' chif taghraf thej-  
jih. U hecc il barranin jigu haun minn cull-  
imchien biex jara u actar maghruf u mahbub  
Gesù Sagramentat, li m'hux biss ir-Re ta  
cull bniedem ghalih, imma ir-Re tar-Rejjet  
u tan-Nazzjonijet collha flimchien!»

Imbghad, Monsinjur Heylen, kabel ma  
infired mil *Cumitat Esecutiv* u ha b'id cull-  
hadd, kál, collu ferhan: «Haun Malta, nagh-  
mlu haga li s'issa ghádha ma saret imchien,  
ghax imchien ma sibna post ghalha bhalma  
rajt haun da' l'ghodu! Natu il Barca ta Ge-  
sù lill Bahar: u natuha mil *Barracca ta fuk,*  
li jen ghadni ma rajt imchien il gniel tal  
posizzjoni tahha. Zejjnuha tajjeb, ghax tista  
tigi haga li issahhar il Barranin collha!»

## Ma dñar il Gzira.

—L'Iskof ta Namur, Monsinjur L. T.  
Heylen, President tal *Cumitat Permanenti*  
tal *Cungressi Eucaristici*, uasal haun Malta,  
nhar il gimgha, bil-lejl; u l'Archi-Iskof taghna  
lakghu fil Palazz tieghu tal Belt, fejn stie-  
den ucoll Liex imorru ibusulu idejh il Mem-  
bri collha tal *Cumitat General tal Cungress*  
*Eucaristicu ta Malta.* Nhar is-sibt, f'erbgha  
ta ura nofs in-nhar, l'Iskof Heylen ha sehem  
fil *Lakgha tal Cumitat Esecutiv*, li sare il  
Palazz tal Iskof, ghal tal apposta; u nhar  
it-tnejn, ilbierah, ha sehem uco l fil *Lakgha*  
*tal Cumitat General*, fl'Oratorju ta *San*  
*Gwann.*

—Il *voti* ghall Cunsilieri tal Poplu (tnejn  
biss, tal *Eüüel* u tal *Hames Distrett*, ghax  
ghas-Sitt Distretti l'ohra ma hareg hadd  
contra il *Candidati*, jigifieri contra li *Mres-*  
*skin*, mil *Cumitat tal Patrijotti*) intaghtaü,  
bhalma habbarna, nhar l'erbgha u nhar il  
hamis tal gimgha l'ohra; u inkraü nhar il  
hamis stess, fis-Sala tal Giuri, li chienet  
mimlija bhal bajda bl'ahjar nies ta Malta,  
fid-disgha ta bil lejl. Il *voti* tal *Eüüel Dis-*  
*trett* (jigifieri il Belt collha, barra minn taht  
strada Forni lejn tas-Sliema) hargu hecc:  
ghat-*Tabib André Pullicin*, 403—u ghas-  
*Sur Carm Lanzun*, 21; u tal *Hames Distrett*  
(jigifieri l'Isola, iz-Zejtun, hal Tarxien, Raħal  
gdid, il Gudja, hal Ghaxak u hal Chircop)  
ghat-*Tabib Gann Felic Inglott*, 688—u  
ghas-*Sur Carm Lanzun*, 175. Xejn actar!  
Ghal fejn?...

—Smajna li tas-Sliema (Molo Marina,  
numru 12), sejjra tituakkaf fabrica cbara

tas-sigarretti, bl'isem ta *The Anglo Egyptian*  
*Cigarettes Company* u b'zeuġ ferghat il-  
Belt u il-Birgu. Nittamaü li tmur il-kuddiem  
u icollha hajja tüla, chif b'kalbna collha  
nixtiekulha.

—Nisthajjlu li il Maltin jieħdu gost icunu  
jafu li, daun il granet, l'Eminentissimu Car-  
dinal Bourne, illum mahbub minnhom bhal  
bičca minn kalbhom, raġa chien Ruma, fejn  
chellu lakgha *privata* mil Papa il gimgha li  
ghaddiet; u fiha, bla dubju xejn, raġa  
tchellem Miegħu fuk il *Cungress Eucaristicu*  
*tagħna.* Sa dan il mument, għadu hadd  
ma jaf min icun il Cardinal Delegat mil  
Papa għall *Cungress Eucaristicu ta Malta*,  
ghad li hafna isemmu l'Eminentissimu  
Bourne; u għandu mnejn inkas li stess  
Papa għadu ma għamel f'rasu lil min jib-  
ghat f'löcu: imma, hecc jeü hecc, il Cardi-  
nal Bourne icun magħna u icun uiehed  
mill'actar milkugħa, ghax nafu chemm  
għamel għalina u chif jitchellem fuk il  
Maltin geüta Londra u geüta Ruma. Alla  
izomm idejh dejjem fuku.

—Daun il granet, chienu jinsabu ucoll  
geüta Ruma il Professuri Napuljun Taglia-  
ferro I.S.O. u Temi Zammit, M.D., C.M.G.,  
ghall *Cungress Archeologicu*, jigifieri fuk  
l'antichità: u hemm, bla xejn dubju għam-  
luna onur cbir, ghax it-tnejn f'dac il gherf  
huma mill'actar imsemmija, mhux biss haun,  
imma fl'ahjar inhaüi tad-dinja.

—Dac li chitbilna mil *Hamrun* biex  
ighidilna chemm hu imħares ħazin hemm  
il *Galateü Inkaddes*, għandu raġun hafna  
u it-tghemghim tieghu dahliina f'kalbna:  
izda mhux hemm biss: u għal xejn nitchel-  
lmu u inħan'ku, sa chemm ma jagħfasx  
min għandu jagħfas!

—Nittraducju chelma b'chelma mil *Malta*  
tas-sittax ta dan ix-xahar: «Pittur gdid  
Malti, li ha onur.—Fil Cnisja ta San Alfonsu  
tar-Reverendi Patrijet Carmilitani Scalzi  
(*Haffin*) ta Birchircara, tkieghed, daun il  
granet, fl'eüüel Artal fuk il lemin ta min  
icun diehel il Cnisja, qüadru sabih ta  
*San Gwann della Croce.* Dan il qüadru  
pingieh Malti, Fra Lüigi ta *San Giusepp*,  
Ajc ta dac l'Ordni (li, kabel dahal fih, chien  
cunjomu Poggi): zagħzuħ li chien trabba  
fid-*Dar ta San Giusepp*, tal *Hamrun.* Dan  
l'Ajc, ura li chien üira xehta cbara għall  
Pittura fis-Santuarju tal *Monti Carmelu*,  
fejn däm fuk tñax il sena, u fil Cnisja ta  
Kana, fil Palestina, giè mghajjat Ruma mis-  
Superjuri tieghu u hemm ħadem dan il qüa-  
dru sabih tieghu, li giè imfahhar mil li stess  
Periti ta Ruma u minn cull min jifhem:  
qüadru tas-seü ta min imur jarah.»

—Nhar is-sibt, fil-ghaxija, jiftah li stabbi-  
liment il gdid tas-Sinjuri Camilleri, *Zerrec*,  
haun il-Belt, strada *Santa Lucija*, numru 137,  
fuk id-*Dolcerija* taħhom stess, imma bieħ  
il-fuk minnha u b'dahla għalih. Giè sabih  
üisk u fih zeuġ pjani fuk xulxin, fejn, barra  
mil helu (li, f'dic id-*Ditta* onesta minn col-  
lox, għandu xniegha tajjba u antica) icun  
hemm cull xorta ta xorb mill'ahjar u nafsbu  
li icunu imorru hemm il familji migbura u  
ta katgha tajjba.

—Fil Palazz *Caraffa*, strada Forni, 94,  
l'*Unjoni Cattolica* icollha ic-Cinematografu  
cull nhar ta tlieta, nhar ta hamis u nhar ta  
sibt, barra mil ħdud li fihom ma icunx  
hemm teatrini: u il ħlas tad-dħul m'hux  
ħlif *sold* għall barranin u *sitt-ħabbiet* għal-  
l'imsieħbin u għat-ftal. Daun—it-ftal—fi-  
Cinematografu tal *Unjoni Cattolica*, f'löc il  
velenu ta ruħhom u ta kalbhom, isibu id-daül  
u il ghaxka. Nhar il hadd li gejj, hemm  
it-teatrini, fit-8 ta fil-ghaxija. Fost ħuejjeġ  
ohra, hemm id-dramma: *Is-Zeuġ Surgenti.*

## Il-lsien malti.

*Jecc ma tafx küel pajjisec*  
*Küel min taf, küel kaddisec?*

LIL HABIBI G. CASOLANI

Küel min taf, jecc ma tafx küelet pajjisec?  
Ilsien min thobb jecc mux il-dac ta' fommoc?  
Jecc chadt il-dac il-lsien li tatec ommoc,  
Ilsien min tbus, ngħid jien, ilsien kaddisec?

Dac il-lsien illi bih cchejchen tarbija  
Għala l-cliem l-eüüel darba l-fommoc ftaht,  
Illi bih l-eüüel darba mort sejjajt  
L-ismijiet tal-għeżieħ Gesù u Marija;  
Dac il-lsien, li fuk fommoc inti tghożż,  
Mux le 'għar minn xi ilsna zebliħin,  
Li biħom, biex xi krejjen xemniekin  
Lilu tmakdar, ičcejjak dlonc u thożż.

Dac il-lsien chien li bih Missierijetna  
Uriet lil-ġnus chif trodd bil ħzüü il-ħsieb;  
B-dac il-lsien chien li Paülu l-*Aħbar* gieħ,  
L-*Aħbar Tajba* li fdieta, li hennietna.

Dac il-lsien chien li bih f-kadim iz-żmien  
L-imsemmija ta' Sajda u Sur l-ulied,  
Minn tarf sa tarf l-ibħra magħrufa ġriet  
Is-sengħa u l-ġherf biex tizra cullimchien.

Dac il-lsien chien li daüra mejt mal-plajja  
Tal-*Geüüieni* ked' donni nisma jidüi,  
Cull-fejn il-bahri, in-nissieġ, jo' l bidüi  
Minn tal-Feneħ ħaütiel għammar fil-hajja.

Dac il-lsien chien li mil-ulied Surin  
L-eüüel darba nstama f-*Xagħret Meüüija*;  
U minn fommhom għal fomm tagħna l-Maltin  
Kaüi shih zamm elfejn sena u sitt mija.

U bhalma, o Malta, la killa meüüieġa,  
La meüġ heżziezi, la sahħa feüüieġa,  
La xüabel toroc, la kerk u la hemm,  
Ma setghet katt *Lilec* tekred u ittemm,  
Hecc dejjem hajj baka' tiegħec il-lsien;  
U hecc jibka sa jintemm iz-żmien taż-żmien.

G. MICALLEF.

Illum, ma nistghux nictbu hecc iżjed  
bil Malti, ghax hafna cliem, għad li fih in-  
nifsu säfi minn cull tebgha u ta sahħa  
cbira, intesa għal-collox; u disgha u disghin  
fi mija iridu ifittxuh fid-*Dizzjunarju*, biex  
icunu jafu x'ifisser: imma la hu f'*poezija*,  
inhalluh chif in hu. Jecc m'hux ħag'ohra,  
juri li il *Lsien Malti*, għal-chemm imzeblah,  
hu fih in-nifsu ghäni: u għad haun min jafu.  
Il *poezija* fil *Habib* għandha ucoll il jedd  
taħha, bhal cull xorta ta tagħlim u ta ahba-  
rijet ohra: u min ma jafx bil Malti, *b'lsien*  
*art tüeħidu*, daks is-Sur G. Micallef, jeü  
ihalli din il *poezija* għal min jaf jeü ihaddem  
id-*Dizzjunarju*. ID-DIREZZJONI.

## Chitbulna:—

Għaüdex,

il... fil 15 ta ottubru, 1912.

Għaziz G.M.A., Direttur,

Nitolboc iggib daun iz-zeuġ versi fuk il  
bizzilla ta Malta, biex tara x'fama għandha  
fil pajjizi il cbar bhalma huma l'Inghilterra,  
il Germanja u fl'artijet tal America.

Mela, il bizzilla ta Malta kieghda tmur  
f'daun l'artijiet, speċjalment fil Germanja;  
u minn hemm kieghdin jiffirmaüha bhala  
bizzilla Germaniza, bil bolla caħla li tghid  
*The lace of Hamburg, Germany*: u minn  
hemm kieghdin isieferuha fl'America, chif  
giet f'idejn ħabib tieghi u bi provi tant  
čari irniexxielu u igharraf li chienet bizzilla  
maltija, billi kabel ma siefer chien jinne-  
għa f'ih. U billi bizzilla bhal ta Malta ma  
tinħadem imchien fid-dinja, b'desinni l'actar  
sbieh, b'daüc il moschi li il fabbrichi l'actar  
famusi tad-dinja ma jagħmluhomx. Imbghad,  
iddispiacieħ hafna ghax il bizzilla ta Malta  
ma jakbezx għaliha il Gvern: u jagħmlilha  
il bolla ta Malta, biex ma tistax tagħmel  
hecc il Germanja.

Mela, issa nitoboc, jecce joghġboc, ixxandar fil Gazzetta tiegħec üisk imxerrda, il *Habib*, biex daüc it-torox u il għomja jisimghu u icabbru l'isem ta din il Gżira tant maħbuba.

Nitoboc ucoll tiscuzani minn xi cliem li ma kighedtux seüa u ma ixxandarlix ismi.  
D. G. S.

## Il Curcifiss ta Giezu

Fost it-teżori sbieħ u cbar li ghandha il Cnisja Maltija, jingħadd bir-ragjun il famus Curcifiss li jinsab mkiegħed għall kima fil Cnisja ta Giezu tal Belt. Min hu dac li ma marx iżuru? U fost min rah, min ma bakax scantat u mghagġeb; u, milkut minn cbara kima, ma n'xtehitx għar-ropptejħ kuddiemu? Min kghad jifliħ seü, u ma ntleix ghajnejħ bid-dmuh? Dac il gisem imbengel u mtertak, dac id-dem m magħkud, daüc il piagħi miftuha, dac il għadam li jintgħadd, collox jimlicc b'üaħx imkaddes, jicsirlec kalbec, u trid jeü ma tridx igagħlec tibchi. U xi nghidu minn dic ir-ras imkaddsa mnizżla fuk is-sider collha minfuda, collha ippiagata, collha mtertk u mitluka?

Meta thares lejn dan il Curcifiss, jigi kuddiem ghajnejc il cliem, li käl minn Gesü imsallab il Profeta Isaija: «Hsiebniħ bħal imġiddem u imsaüat u imceccħen mn'Alla.»

Dan il Curcifiss hua sabiħ bħala opra ta sengħa cbara; iżda ictar milli hua sabiħ, hu għażiż. Jixrak li nsemmu chif sar u meta.

Chienet is-sena 1697. Chien giè Malta Patri ta Giezu, taljan, flimchien ma ghaxra oħra, u chienu sejjrin għat-Terra Santa. Dac il Patri chien maħbu u mghoddi bħala kaddis. Il procuratur tal Arciconfraternita tal Curcifiss, li tinsab imüakkfa fil Cnisja ta Giezu tal Belt, chien f'dac iż-żmien certu Frangiscu Romeo. Dan chien ghamel ħabib ma dac l'imsemmi Patri taljan; u billi inzerta dan jaf jagħmel li statüi tal injam, giè mitlub mis-Sur Romeo biex jagħmillu Curcifiss. Laka bil kalb din it-talba il Patri u malajr bida ix-xogħol. Collox chien sejjer ħarir u il gisem tal Curcifiss chien lest: ma chienx jonkos ħlif ir-ras. Iżda haün il Patri ħabat jithaüad u jakta kalbu; u, chif chien hecc ħusbien, ghajnu marret biħ u rakad rakda għielha.

Sa dat-tant is-Sur Romeo mar biex jagħmel żjara lill Patri u jara ucoll ix-xogħol f'ħiex inhu. Għalhecc ħabbatlu il bieb ta-cella. Stenbaħ allura il Patri; u tistghu taħsbu il ghageb cbar tiegħu, x'ħin iħares lejn il Curcifiss u isibu lest. Min ghamel dic ir-ras tal Curcifiss u ghakkadha hecc tajjeb mal bkija tal gisem gä lest? Ftit kabel, meta in-nghas ghaleb il Patri, ma chienex hemm u dan ma chienx jaf chif sejjer jibda jagħmilha. Fic-cella ħadd ma chien daħal. Idejn ta bniedmin ma setghux jagħmluha u hemm ikiegħduha. Mnejn giet, immela, u min ħadimha? Ma jidhrilniex li zbalja il Patri, meta ħaseb u käl li giet mis-sema u chienet xogħol tal Angli.

Jecce Romeo bakax ictar mghagġeb jeü ferħan hia ħaġa li ma nistghux nghidu. Fuk din il grajja hecc tal ghageb, il Patri üissa shiħ lill Romeo biex ma jitchellimx, kabel ma ighaddi xi żmien fuk li icun ħalla il Malta; chif ucoll üidbu biex igħożż tajjeb dic ix-xbiħa mkaddsa u jatiha kima cbara, billi ucoll ma tinchixifx kabel ma jixegħlu xi xama kuddiemha.

Dina li storja tidher imnizżla fil chitba (atti) tal mejjet Nutar Gann Frangiscu Dos; għaliex l'imsemmi Frangiscu Romeo, *ghad-dail tal veritè u it-thaffif tal cuxienza*, taħt ġurament skarr dan il fatt kuddiem l'imsemmi Nutar u zeüġ xhiedha.

Xbiħa hecc devota, u il maniera tal gha-

geb chif saret u giet ir-ras ta dac il Curcifiss, gibdet bosta nies lejha. Ta cull jum, imma üisk iżjed nhar ta gimgha, ġurnata li fiha dic ix-xbiħa tcun micxufa, ghax fil granet l'oħra tcun mghottija, cont tara ktajja cbar ta nies sejjrin ta Giezu iżuru li msemmi Curcifiss. Mhux biss mil belt, iżda ucoll mill'ibghad irhula chienu imorru in-nies nhar ta gimgha jitkarbnu ta Giezu fl'Artal tal Curcifiss. Ühud saħansitra chienu jigu il Belt, mil Campanja, minn aul-il-lejl, biex fil-ghodu cmieni jistghu isibu ruhħom ta Giezu u hemm icomplu id-devozzjonijet taħħom. Chif kalulna, chien icun hemm tant tkarbin, li il Cumanija tal Curcifiss ħtiegilha tagħmel Tabernaclu fl'Artal imsemmi, biex spiss icun jista isir it-tkarbin f'dac l'Artal minn ghajr taħüid tal funzjonijet l'oħra li jista icun hemm fil Cnisja.

Chemm grazzi nkalghu per mezz ta dic ix-xbiħa mkaddsa ma nafux nghidu. Ma nistghux nifhmu chif din id-devozzjoni ma għadhiex cbara bħal dari; iżda birdet, ma nghidux għal collox. Forsi, ghax, speċjalment fil campanja, ma jafux b'dan il Curcifiss miraculus; u oħrajn li jafu biħ, inseü li storja tiegħu hecc sbejjha u tal ghageb. Għal daüc u għal daün, mitlubin, ħażzejna daün iz-zeüġ chel-miet, bit-täma li naraü din id-devozzjoni ticber, u li aħna Maltin ngħarfu nistaraü il ħuejjeġ sbieħ u tal ghageb, li għandna ix-xorti li nippossiedu. Min katt ma rä dan il Curcifiss, imur ta Giezu nhar ta gimgha; u fl'eüel cappella, inti u dieħel il Cnisja, ma idec il-leminija, tilmħu fuk l'Artal. Ma jistax icun li minn hemm tüarrab, kabel ma tagħmel Att ta kima lill Gesü Msallab, u ma tghidix f'kalbec, b'ruħec magħfusa: Hecc chellu icun imbiccer, imtertak u mibdul il Gisem Imkaddes ta Gesü fuk is-salib üara li miet għalina!

DUN CARM ŻAMMIT.

## Ma dUAR id-dinja.

*Balcani*—Il Potenzi gharrfu lit-Turchija li il vapuri li bakghu fid-Dardanelli u fil Bosforu ma tistax iżżommhom ghax ma chienx hemm dichiarazzjoni ta güerra.

Il Grecja, üara li xtrat dac collhu li jinħtieġ għall güerra, fadliha sitt miljuni u nofs liri, biex jagħmlu tajjeb għall bżonnijet li għad jista icun hemm.

Il Montenegrini ħadu Berana, üara battalja kaüüija; kabdu erbatax il canun Krupp, ħafna munizzjonijet li għadhom bla mimsusa, provvizjonijet għal xahrejn u seba' mija prigjunieri. Il Montenegrini chellhom 10 mejtin u 30 feriti.

Zeüġ frejgati u zeüġ cruzers telku mid-Dardanelli u marru il Bosforu. Jissopponu li it-Toroc sejjrin jatu xi salt għall costa tal Bulgarja, ghax għandhom lesti ħafna trasporti.

Il Bulgarja kabdet vapur rumenu, li chien micri mit-Turchija u mghobbi bin-nies minn Varna. Ir-Rumanija talbet li jatuha il vapur taħha, u il Bulgarja kalet iva.

Zeüġ ganbottijet griegħi ħadu il golf ta Arta fejn jistghu icunu ipprovduti it-truppi griegħi tal Epiru.

It-Turchija iddichjarat güerra lill Bulgarja u lis-Serbja.

*Inghilterra*—Fid-19 ta dan ix-xahar telket it-*Third Battle Squadron* għall Mediterran. Daün huma tmien frejgati mill'actar kaüüija. Jidher bič-car li l'Inglizi iridu ighinu lis-Sultan, ghax għandhom miljuni ta Musulmani fl'Imperu bħala sudditi tar-Re Giorg; infatti il Musulmani ta Natal talbu lill gvern biex ighinu it-Turchija contra l'Italja u li Stati tal Balcani.—Din il flotta, billi sejjra tiekaf Gibiltà, tasal Malta għall'aħħar tax-xahar.

Donnu li Stoneham hu pajjiż fejn in-nies ighixu bosta; illum jinsabu John Deaves li għandu 108 snin, Francis Crocks 102, John Mitchell 101, Fred: Finborn 100, William Tyler 100, martu Susanna 93, Z. Bantick 98 u Ellen Hunt 93 sena.

Nhar l'erbgħa li għaddeü, bdeü, fil Parliament, jiddiscutu fuk il *Home Rule* għall'Irlandizi.

Il ħamis saret lakgha cbara f'Albert Hall (Londra) tan-nisa suffragisti.

Il ġurnali francizi u germanizi canfru dan il gvern li ma giebx ruħu seüa fl'affari tal güerra ma li Stati zghar tal Balcani.

*Franza*—L'Arc-Iskof ta Beirut, Monsinjur Pietru Chebli, li chien fil Cungress ta Vienna, għadda minn Parigi, fejn chien ghamel li studji tiegħu u giè decurat mil gvern bil Legjun tal Unur.

Il gvern hu üisk generus mas-slaten li chečca minn pajjiżhom biex idahħal ic-civiltà. Daün huma Abdul-Aziz u ħuħ Mulej Hafid tal Marocc, Sajd Ali ta Comore, Acil ta Oüadi, Ranavalo regina tal Madagascar, is-Sultan ta Tuareg, il Princep Duiah Saillou, u it-tifel ta Behanzin, sultan ta Dahomey. Ilcoll għandhom libertà li imorru fejn iridu u għandhom pensjoni biex ighixu tajjeb. Mulej Hafid għandu ħmistax l'elf lira fis-sena, bħala pensjoni.

Tlieta jeü erba' ġurnali ighidu li il Papa sejjer Malta għal collox. Gagħalhom jissopponu dan ghax il Cungress ta Malta sejjer isir malajr üara dac ta Vienna. Minn dan collu ma' hu veru xejn, ghax il Papa jibka fejn San Pietru, il Princep tal Appostli, čarčar demmu.

*Italja*—Nizzu-ħajr l'Alla li il paci saret! Il ministri taljan u torc iffirmaüha f'Ouchy (Svizzra); għadhom ma jafux taħt liema condizzjonijet saret: jintgħat li l'isoli għandhom jerggħu imorru għand it-torc, li dan għandu jircievi somma ta flus cull sena, li soltu chienet tinbagħat minn Tripli biex jithallas id-dejn torc, u li it-truppa torca titlak minn Tripli dlonc. W.

Mil LUCERNA TAL HAĠJA. — 29. Üid-deb il proxmu bil ħleüa u bl'imħabba: u fejn m'hemmx smiħ, titfax cliem.

## Cungress Eücaristicu Internazzjonali.

AVVIS.

Jen, haün iffirmat, nircievi, fl'isem tas-Sotta-Cumitat għat-Tizjin tat-torok, sa nhar l'erbgħa, 30 ta dan ix-xahar, *Offerti* biex isiru *Xoghlijet tal injam* bil pattijet li jati li stess Sotta-Cumitat.

Dan is-Sotta-Cumitat iżomm il jedd li ma jilka ebda üaħda mill' *Offerti*.

Strada Forni, 150

(Culleġġ-Flores)

Renzu Flores,  
Segretarju tas-Sotta-Cumitat.

## MOGHDIJA TAZ-ŻMIEN.

### Tahbit il mohħ.

AU R  $\begin{array}{c} \text{A} \\ \text{---} \\ \text{---} \\ \text{---} \\ \text{---} \\ \text{---} \end{array}$  R UAR

iar iar  
iar iar  
iar iar  
iar iar  
iar iar  
iar iar

C. GRISCTI.

L'aħħar *Għidli x'in hu* chien:—

*Rmied*—*Üarrani*—*Sparlu*—*Aħħar*—*Raħal*—*Ichel*—*Üieħed*—RUSARIU.

Giebuħ tajjeb: mil Belt, ir-Rev. Dun Giuseppe Gaüci, is-Sinjura Caterina Borg u is-Sinjuri Gius. Attard, C. Griscti, Ch. James Lowell u Paülu Camilleri-Bezzina.